



// प्रेस विज्ञप्ति //

ITF Triathlon Invitational प्रतियोगिता रजाली तमिलनाडु में म.प्र. ट्रायथ्लॉन अकादमी के खिलाड़ियों ने जीते 03 पदक खेल अकादमी के आध्या, रोशन और दुर्विशा हुये एशियन चैम्पियनशिप 2024 के लिए चयनित म.प्र. के खेल मंत्री विश्वास कैलाश सारंग ने दी बधाई

भोपाल दिनांक 16.09.2024

भारतीय जल सेना द्वारा दिनांक 14 से 15 सितम्बर 2024 तक **ITF Triathlon Invitational** प्रतियोगिता का आयोजन **INS** रजाली तमिलनाडु में किया गया। नेवी द्वारा आयोजित इस प्रतियोगिता में खेल अकादमी के 05 खिलाड़ियों ने 2 रजत और 01 कांस्य सहित 03 पदक प्राप्त किये। साथ ही तीनों पदक विजेता खिलाड़ी आध्या सिंह, रोशन गौंड और कु. दुर्विशा पवार आगामी एशियन जूनियर / एशियन अंडर-24 चैम्पियनशिप 2024, साउदी अरब के लिए चयनित हुये है।

INS रजाली (तमिलनाडु) में आयोजित इस ट्रायथ्लॉन प्रतियोगिता में खेल अकादमी की आध्या सिंह ने अन्डर 23 महिला वर्ग में बेहतर खेल प्रदर्शन कर रजत, जूनियर पुरुष वर्ग में रोशन गौंड ने दूसरा स्थान प्राप्त कर रजत पदक और यूथ महिला वर्ग में अकादमी की ही खिलाड़ी दुर्विशा पवार ने अच्छा खेल कौशल का प्रदर्शन कर कांस्य पदक प्राप्त किया। पुरुष वर्ग के जूनियर इवेंट में अमन प्रजापति और यूथ इवेंट में ध्रुव साहू ने छटवा स्थान प्राप्त किया।

उल्लेखनीय है कि भारतीय जल सेना द्वारा दिनांक 14 से 15 सितम्बर 2024 तक **ITF Triathlon Invitational** प्रतियोगिता का आयोजन **INS** रजाली तमिलनाडु में किया गया, जिसमें खेल अकादमी के खिलाड़ियों आध्या सिंह, रोशन गौंड और कु. दुर्विशा पवार ने शानदार प्रदर्शन कर 02 रजत और 1 कांस्य पदक प्राप्त कर एशियन चैम्पियनशिप 2024 के लिए चयनित किये गये है। म.प्र. के खेल मंत्री श्री विश्वास कैलाश सारंग ने पदक विजेता खिलाड़ियों को अपनी बधाई दी है।

तीनों पदक विजेता आध्या सिंह, रोशन गौंड और कु. दुर्विशा पवार अकादमी के मुख्य प्रशिक्षक केप्टन मनोज झा के मार्गदर्शन में प्रशिक्षणरत् है।

—————